



Папа здзейсніў
мару хвораі дзяўчынкі

□□□ *Надзвычай кранальная падзея адбылася на агульнай аўдыенцыі.*

Папа Францішак сустрэўся з пяцігадовай дзяўчынкай з ЗША, якая ў выніку рэдкай генетычнай хваробы ў хуткім часе поўнасьцю страціць зрок і слых. Трохі раней яна прызналася бацькам, што больш за ўсё, пакуль бачыць і чуе, яна хацела б пабываць у Ватыкане і сустрэцца са Святым Айцом.

Францішак усклаў далонь на вочы хвораі і, блаславіўшы, хвіліну маліўся над ёю. Затым, сам будучы вельмі ўзрушаным, размаўляў з дзяўчынкай і яе ўсхваляванымі бацькамі. Ліза падарыла Пантыфіку скрыначку з кавалкам метэарыта, які ўпаў у Агаё. Святы Айцец упэўніў, што будзе памятаць аб ёй і яе блізкіх у штодзённай малітве. †



Беларуская выстава
ў Ватыкане

Выстава сакральнага мастацтва з Беларусі стане першай у гісторыі такога роду ініцыятывай з Усходняй Еўропы ў Ватыканскіх музеех.

□□□

Увазе наведвальнікаў Ватыканскіх музeyaў будуць прадстаўлены сакральныя выявы, створаныя ў розныя гістарычныя перыяды, найбольш значныя творы беларускай мастацкай традыцыі.

Улічваючы тое, што Беларусь знаходзіцца на мяжы паміж праваслаўнай і каталіцкай часткамі Еўропы, выстава прадэманструе, наколькі заходняе хрысціянства з'яўляецца падобным, і, у той жа час, адметным ад усходняга. Падзея будзе насіць экуменічны характар.



Мірашэўскіх, 10, Мінск, Беларусь. Тэлефон: 010-333-11-11. Электронная пошта: info@catholic.by